

Orfické zlomky

Diels-Kranz 1 B

B 1 = Platón, Philebus 66c

‘έκτηι δ’ έν γενεᾷ’, φησίν Ὀρφεύς, ‘καταπαύσατε κόσμον ἀοιδῆς’, ἀτὰρ κινδυνεύει καὶ ὁ ἡμέτερος λόγος έν έκτηι καταπεπαυμένος εἶναι κρίσει.

B 2 = Platón, Cratylus 402bc

ὥσπερ αὖ Ὀμηρος ‘Ὀκεανόν τε θεῶν γενεσίν’ φησιν ‘καὶ μητέρα Τηθύν’ (Ξ 201). οἶμαι δὲ καὶ Ἡσίοδος (Theogonia 337). λέγει δὲ πού καὶ Ὀρφεύς ὅτι
 Ὀκεανὸς πρῶτος καλλίρροος ἤρξε γάμοιο,
 ὅς ἄ κασιγνήτην ὁμομήτορα Τηθύν ὄπιεν.

B 3/1 = Platón, Cratylus 400bc

καὶ γὰρ σῆμα τινές φασιν αὐτὸ εἶναι τῆς ψυχῆς [τὸ σῶμα], ὡς τεθαμμένης έν τῶι νῦν παρόντι· καὶ διότι αὖ τούτῳ σημαίνει ἅ ἂν σημαίνει ἡ ψυχὴ, καὶ ταύτη σῆμα ὀρθῶς καλεῖσθαι. δοκοῦσι μέντοι μοι μάλιστα θέσθαι οἱ ἀμφὶ Ὀρφέα τοῦτο τὸ ὄνομα ὡς δίκην διδούσης τῆς ψυχῆς, ὧν δὴ ἔνεκα δίδωσιν, τοῦτον δὲ περίβολον ἔχειν, ἵνα σώιζῆται, δεσμοτηρίου εἰκόνα. εἶναι οὖν τῆς ψυχῆς τοῦτο, ὥσπερ αὐτὸ ὀνομάζεται, ἕως ἂν ἐκτεῖσῃ τὰ ὀφειλόμενα, ‘σῶμα’, καὶ οὐδὲν δεῖν παράγειν οὐδὲ έν γράμμα.

B 3/2 = Filoláos B 14 in: Kléméns Alex., Stromata III,17

μαρτυροῦνται δὲ καὶ οἱ παλαιοὶ θεολόγοι τε καὶ μάντιες ὡς διὰ τινος τιμωρίας ἅ ψυχὰ ... καθάπερ έν σάματι τούτῳ [τῶι σώματι] τέθραπται.
 Cfr. Filoláos B 15.

B 4 = Platón, Respublica II,6; 363c-d

Μουσαῖος δὲ τούτων νεανικώτερα τάγαθὰ καὶ ὁ υἱὸς αὐτοῦ παρὰ θεῶν διδόασι τοῖς δικαίοις· εἰς Ἄιδου γὰρ ἀγαγόντες τῶι λόγῳ καὶ κατακλίναντες καὶ συμπόσιον τῶν ὀσίων κατασκευάσαντες ἔστεφανωμένους ποιοῦσι τὸν ἅπαντα χρόνον ἤδη διάγειν μεθύοντας, ἡγησάμενοι κάλλιστον ἀρετῆς μισθὸν μέθην αἰώνιον. οἱ δ’ ἔτι τούτων μακροτέρους ἀποτίνουσιν μισθοὺς παρὰ θεῶν· παῖδας γὰρ παίδων φασὶ καὶ γένος κατόπισθεν λείπεσθαι τοῦ ὀσίου καὶ εὐόρκου. ταῦτα δὴ καὶ ἄλλα τοιαῦτα ἐγκωμιάζουσιν δικαιοσύνην· τοὺς δὲ ἀνοσίους αὖ καὶ ἀδίκους εἰς πηλὸν τινα κατορύπτουσιν έν Ἄιδου καὶ κοσκίνῳ ὕδῳ ἀναγκάζουσι φέρειν ἔτι τε ζῶντας εἰς κακὰς δόξας ἄγοντες.

B 5 = Platón, Respublica II,7; 364e-365a

βίβλων δὲ ὄμαδον παρέχονται Μουσαίου καὶ Ὀρφέως, Σελήνης τε καὶ Μουσῶν ἐκγόνων, ὡς φασί, καθ' ἃς θυηπολοῦσι πείθοντες οὐ μόνον ιδιώτας ἀλλὰ καὶ πόλεις, ὡς ἄρα λύσεις τε καὶ καθαρμοὶ ἀδικημάτων διὰ θυσιῶν καὶ παιδιᾶς ἡδονῶν εἰσὶ μὲν ἔτι ζῶσιν, εἰσὶ δὲ καὶ τελευτήσασιν, ἃς δὴ τελετὰς καλοῦσιν, αἱ τῶν ἐκεῖ κακῶν ἀπολύουσιν ἡμᾶς, μὴ θύσαντας δὲ δεινὰ περιμένει.

B 5a = Platón, Leges II; 669d

ποιηταὶ δ' ἀνθρώπινοι σφόδρα τὰ τοιαῦτα ἐμπλέκοντες καὶ συγκυκῶντες ἀλόγως γέλωτ' ἂν παρασκευάζοιεν τῶν ἀνθρώπων ὄσους φησὶν Ὀρφεὺς λαχεῖν ὥραν τῆς τέρψιος.

B 6 = Platón, Leges IV; 715e-716a

ὁ μὲν δὴ θεός, ὥσπερ καὶ ὁ παλαιὸς λόγος, ἀρχὴν τε καὶ τελευτὴν καὶ μέσα τῶν ὄντων ἀπάντων ἔχων, εὐθείαι περαίνει κατὰ φύσιν περιπορευόμενος. τῷ δ' αἰεὶ ξυνέπεται Δίκη τῶν ἀπολειπομένων τοῦ θείου νόμου τιμωρός, ἧς ὁ μὲν εὐδαιμονήσειν μέλλων ἐχόμενος ξυνέπεται ταπεινός καὶ κεκοσμημένος, ὁ δὲ τις ἐξαρθεὶς ὑπὸ μεγαλαυχίας, ἢ χρήμασιν ἐπαιρόμενος ἢ τιμαῖς, ἢ καὶ σώματος εὐμορφίαι ἅμα νεότητι καὶ ἀνοίαι φλέγεται τὴν ψυχὴν μεθ' ὕβρεως..., καταλείπεται ἔρημος θεοῦ, καταλειφθεὶς δὲ καὶ ἔτι ἄλλους τοιοῦτους προσλαβῶν σκιρτᾷ ταράττων πάντα ἅμα, καὶ πολλοῖς τισὶν ἔδοξεν εἶναί τις, μετὰ δὲ χρόνον οὐ πολὺν ὑποσχὼν τιμωρίαν οὐ μεμπτὴν τῇ Δίκῃ ἐαυτὸν τε καὶ οἶκον καὶ πόλιν ἄρδην ἀνάστατον ἐποίησεν.

Cfr. Pseudo-Aristotelés, De mundo 7 (Kern, Orphicorum fragmenta 21a.2):

Ζεὺς κεφαλή, Ζεὺς μέσσα, Διὸς δ' ἐκ πάντα τέτυκται.

B 6a = Platón, Leges VIII; 829de

μηδὲ τινα τολμᾶν αἰδεῖν ἀδόκιμον μοῦσαν μὴ κρινάντων τῶν νομοφυλάκων, μηδ' ἂν ἡδίων ἢ τῶν Θαμύρου τε καὶ Ὀρφείων ὕμνων.

B 7 /1 = Platón, Symposium 218b

πάντες γὰρ κεκοινωνήκατε τῆς φιλοσόφου [Sokrates] μανίας τε καὶ βακχείας· διὸ πάντες ἀκούσεσθε ... οἱ δὲ οἰκέται, καὶ εἴ τις ἄλλος ἐστὶν βέβηλός τε καὶ ἄγροικος, πύλας πάνυ μεγάλας τοῖς ὦσιν ἐπίθεσθε.

B 7 /2 = Pseudo-Iústinos, Cohortatio ad gentiles 15c5 Morel = fr. 245,1 Kern

φθέγξομαι οἷς θέμις ἐστί· θύρας δ' ἐπίθεσθε βέβηλοι.

B 8 = Platón, *Tímaios* 40de

περὶ δὲ τῶν ἄλλων δαιμόνων εἰπεῖν καὶ γνῶναι τὴν γένεσιν μείζον ἢ καθ' ἡμᾶς, πειστέον δὲ τοῖς εἰρηκόσιν ἔμπροσθεν, ἐκγόνοις μὲν θεῶν οὖσιν, ὡς ἔφασαν, σαφῶς δὲ που τοὺς γε αὐτῶν προγόνους εἰδόσιν ... οὕτως οὖν κατ' ἐκείνους ἡμῖν ἡ γένεσις περὶ τούτων τῶν θεῶν ἐχέτω καὶ λεγέσθω· Γῆς τε καὶ Οὐρανοῦ παῖδες Ὠκεανός τε καὶ Τηθύς ἐγενέσθην, τούτων δὲ Φόρκυς Κρόνος τε καὶ Ῥέα καὶ ὅσοι μετὰ τούτων, ἐκ δὲ Κρόνου καὶ Ῥέας Ζεὺς Ἥρα τε καὶ πάντες ὅσους ἴσμεν ἀδελφοὺς λεγομένους αὐτῶν, ἔτι τε τούτων ἄλλους ἐκγόνους.

B 9 /1 = Aristotelés, *Metaphysica* XII,6; 1071b26

καίτοι εἰ ὡς λέγουσιν οἱ θεολόγοι οἱ ἐκ Νυκτὸς γεννῶντες ἢ ὡς οἱ φυσικοὶ ἦν ὁμοῦ πάντα χρήματα' (DK 59 B 1) φασί, τὸ αὐτὸ ἀδύνατον.

B 9 /2 = Aristotelés, *Metaphysica* XIV,4; 1091b4

οἱ δὲ ποιηταὶ οἱ ἀρχαῖοι ταύτηι ὁμοίως, ἢ βασιλεύειν καὶ ἄρχειν φασὶν οὐ τοὺς πρώτους οἷον Νύκτα καὶ Οὐρανὸν ἢ Χάος ἢ Ὠκεανόν, ἀλλὰ τὸν Δία.

B 10 = Aristotelés, *Metaphysica* I,3; 983b27

εἰσὶ δὲ τινες οἱ καὶ τοὺς παμπαλαίους καὶ πολὺ πρὸ τῆς νῦν γενέσεως καὶ πρώτους θεολογήσαντας οὕτως (cfr. Thales) οἴονται περὶ τῆς φύσεως ὑπολαβεῖν· Ὠκεανόν τε γὰρ καὶ Τηθὺν ἐποίησαν τῆς γενέσεως πατέρας (cfr. B 2) καὶ τὸν ὄρκον τῶν θεῶν ὕδωρ, τὴν καλουμένην ὑπ' αὐτῶν Στύγα τῶν ποιητῶν· τιμιώτατον μὲν γὰρ τὸ πρεσβύτατον· ὄρκος δὲ τὸ τιμιώτατόν ἐστιν. εἰ μὲν οὖν ἀρχαία τις αὕτη καὶ παλαιὰ τετύχηκεν οὕσα περὶ τῆς φύσεως ἢ δόξα, τάχ' ἂν ἄδηλον εἶη (cfr. B 11), Θαλῆς μέντοι λέγεται οὕτως ἀποφήνασθαι περὶ τῆς πρώτης αἰτίας.

B 10a = Aristotelés, *De generatione animalium* II,1; 734a16

ἢ γὰρ τοὶ ἅμα πάντα γίγνεται τὰ μόρια, οἷον καρδία πλεύμων ἥπαρ ὀφθαλμὸς καὶ τῶν ἄλλων ἕκαστον, ἢ ἐφεξῆς ὥσπερ ἐν τοῖς καλουμένοις Ὀρφείως ἔπεσιν· ἐκεῖ γὰρ ὁμοίως φησὶ γίγνεσθαι τὸ ζῶιον τῆι τοῦ δικτύου πλοκῆι.

B 11 /1 = Aristotelés, *De anima* I,5; 410b22

φαίνεται γὰρ τὰ τε φυτὰ ζῆν οὐ μετέχοντα φορᾶς οὐδ' αἰσθήσεως καὶ τῶν ζώων πολλὰ διάνοιαν οὐκ ἔχειν. εἰ δὲ τις καὶ ταῦτα παραχωρήσειε καὶ θεῖη τὸν νοῦν μέρος τι τῆς ψυχῆς, ὁμοίως δὲ καὶ τὸ αἰσθητικόν, οὐδ' ἂν οὕτω λέγοιεν καθόλου περὶ πάσης ψυχῆς οὐδὲ περὶ ὅλης οὐδεμιᾶς. τοῦτο δὲ πέπονθε καὶ ὁ ἐν τοῖς

Ὀρφικοῖς ἔπεσι καλουμένοις λόγος· φησὶ γὰρ τὴν ψυχὴν ἐκ τοῦ ὄλου εἰσιέναι ἀναπνεόντων, φερομένην ὑπὸ τῶν ἀνέμων.

B 11 /2 = Filoponos, In Aristotelis libros de anima comm. p. 186,24

Ἐλεγόμενοις εἶπεν, ἐπειδὴ μὴ δοκεῖ Ὀρφέως εἶναι τὰ ἔπη, ὡς καὶ αὐτὸς ἐν τοῖς Περὶ φιλοσοφίας λέγει (fr. 7 Rose):

αὐτοῦ μὲν γὰρ εἰσι τὰ δόγματα, ταῦτα δὲ φασιν Ὀνομάκριτον ἐν ἔπεσι κατατεῖναι.

B 11 /3 = Aelianus, Varia historia VIII,6

τῶν ἀρχαίων φασὶ Θραϊκῶν μηδένα ἐπίστασθαι γράμματα ... ἔνθεν τοι καὶ τολμῶσι λέγειν μηδὲ τὸν Ὀρφέα σοφὸν γεγονέναι Θραϊκα ὄντα, ἀλλ' ἄλλως τοὺς μύθους αὐτοῦ κατεψεῦσθαι· ταῦτα Ἀνδροτίων λέγει (fr. 36 FHG I,375).

B 11 /4 = Tatianos, Oratio ad Graecos 41,1; p. 42,4

Ὀρφεὺς δὲ κατὰ τὸν αὐτὸν χρόνον Ἡρακλεῖ γέγονεν, ἄλλως τε καὶ τὰ εἰς αὐτὸν ἐπιφερόμενά φασιν ὑπὸ Ὀνομακρίτου τοῦ Ἀθηναίου συντετάχθαι γενομένου κατὰ τὴν Πεισιστρατιδῶν ἀρχὴν περὶ τὴν πεντηκοστὴν Ὀλυμπιάδα (580/577 BC). τοῦ δὲ Ὀρφέως Μουσαῖος μαθητής.

B 12 /1 = Damaskios, De principiis 124 (I,319,8 Ruelle)

ἢ δὲ παρὰ τῷ Περιπατητικῷ Εὐδήμῳ (fr. 117 Speng.) ἀναγεγραμμένη ὡς τοῦ Ὀρφέως οὔσα Θεολογία πᾶν τὸ νοητὸν ἐσιώπησεν ... ἀπὸ δὲ τῆς Νυκτὸς ἐποίησατο τὴν ἀρχὴν, ἀφ' ἧς καὶ Ὅμηρος, εἰ καὶ μὴ συνεχῆ πεποίηται τὴν γενεαλογίαν, ἴστησιν· οὐ γὰρ ἀποδεκτέον Εὐδήμου λέγοντος ὅτι ἀπὸ Ὠκεανοῦ καὶ Τηθύος ἀρχεται (Ilias XIV, 302 Ὠκεανόν τε θεῶν γένεσιν καὶ μητέρα Τηθύν)· φαίνεται γὰρ εἰδῶς καὶ τὴν Νύκτα μεγίστην οὕτω θεόν, ὡς καὶ τὸν Δία σέβεσθαι αὐτήν· ἄζετο γὰρ μὴ Νυκτὶ θοῆ ἀποθύμια ἔρδοι. (Ilias 14,261) ἀλλ' Ὅμηρος μὲν καὶ αὐτὸς ἀρχέσθω ἀπὸ Νυκτὸς. Ἡσίοδος δὲ μοι δοκεῖ πρῶτον γενέσθαι τὸ Χάος ἱστορῶν τὴν ἀκατάληπτον τοῦ νοητοῦ καὶ ἠνωμένην παντελῶς φύσιν κεκληκέναι Χάος, τὴν δὲ Γῆν [πρώτην] ἐκεῖθεν παράγειν ὡς τινα ἀρχὴν τῆς ὅλης γενεᾶς τῶν θεῶν. εἰ μὴ ἄρα Χάος μὲν τὴν δευτέραν τῶν δεῦν ἀρχῶν, Γῆν δὲ καὶ Τάρταρον καὶ Ἐρωτα τὸ τριπλοῦν νοητὸν, τὸν μὲν Ἐρωτα ἀντὶ τοῦ τρίτου, ὡς κατὰ ἐπιστροφὴν θεωρούμενον (τοῦτο γὰρ οὕτως ὀνομάζει καὶ Ὀρφεὺς ἐν ταῖς Ῥαψωδίαις) ...

B 12 /2 = Damaskios, De principiis 123 = 60 K. (316,18 Ruelle)

ἐν μὲν τοίνυν ταῖς φερομέναις ταύταις Ῥαψωδίαις Ὀρφικαῖς ἢ θεολογία ἢ δε τίς ἐστὶν ἢ περὶ τὸ νοητὸν, ἦν καὶ οἱ φιλόσοφοι διερμηνεύουσιν, ἀντὶ μὲν τῆς μιᾶς

τῶν ὄλων ἀρχῆς τὸν Χρόνον τιθέντες, ἀντὶ δὲ τοῖν δυεῖν Αἰθέρα καὶ Χάος, ἀντὶ δὲ τοῦ ὄντος ἀπλῶς τὸ ὠϊὸν ἀπολογιζόμενοι, καὶ τριάδα ταύτην πρώτην ποιοῦντες· εἰς δὲ τὴν δευτέραν τελεῖν ἤτοι τὸ κυούμενον καὶ τὸ κύον ὠϊὸν τὸν θεὸν ἢ τὸν ἀργῆτα χιτῶνα ἢ τὴν νεφέλην, ὅτι ἐκ τούτων ἐκθρόσκει ὁ Φάνης· ἄλλοτε γὰρ ἄλλα περὶ τοῦ μέσου φιλοσοφοῦσιν ... τὴν δὲ τρίτην τὸν Μῆτιν ὡς νοῦν, τὸν Ἑρικεπαῖον ὡς δύναμιν, τὸν Φάνητα αὐτὸν ὡς πατέρα ... τοιαύτη μὲν ἡ συνήθης Ὀρφικὴ θεολογία.

B 12 /3 = Achilleus Tatios, *Isagoga excerpta* 4,42; p. 33,17 Maass

τὴν δὲ τάξιν, ἣν δεδώκαμεν τῷ σφαιρώματι, οἱ Ὀρφικοὶ λέγουσι παραπλησίαν εἶναι τῇ ἐν τοῖς ὠιοῖς· ὄν γὰρ ἔχει λόγον τὸ λέπυρον ἐν τῷ ὠϊῷ, τοῦτον ἐν τῷ παντὶ ὁ οὐρανός, καὶ ὡς ἐξήρηται τοῦ οὐρανοῦ κυκλοτερώς ὁ αἰθήρ, οὕτως τοῦ λεπύρου ὁ ὕμην.

B 13 /1 = Damaskios, *De principiis* 123 (I,317,15 Ruelle)

ἡ δὲ κατὰ τὸν Ἱερώνυμον φερομένη καὶ Ἑλλάνικον [Ὀρφικὴ θεολογία], εἶπερ μὴ καὶ ὁ αὐτός ἐστιν, οὕτως ἔχει·
 ὕδωρ ἦν, φησὶν, ἐξ ἀρχῆς καὶ ὕλη, ἐξ ἧς ἐπάγη ἡ γῆ, δύο ταύτας ἀρχὰς ὑποτιθέμενος πρῶτον, ὕδωρ καὶ γῆν ... τὴν δὲ τρίτην ἀρχὴν μετὰ τὰς δύο γεννηθῆναι μὲν ἐκ τούτων, ὕδατος φημι καὶ γῆς, δράκοντα δὲ εἶναι κεφαλὰς ἔχοντα προσπεφυκυίας ταύρου καὶ λέοντος, ἐν μέσῳ δὲ θεοῦ πρόσωπον, ἔχειν δὲ καὶ ἐπὶ τῶν ὠμων περὰ, ὠνομάσθαι δὲ Χρόνον ἀγήραον καὶ Ἡρακλῆα τὸν αὐτόν. συνεῖναι δὲ αὐτῷ τὴν Ἀνάγκην, φύσιν οὔσαν τὴν αὐτὴν καὶ Ἀδράστειαν, ἀσώματον διωργυιωμένην ἐν παντὶ τῷ κόσμῳ, τῶν περάτων αὐτοῦ ἐφαπτομένην. ταύτην οἶμαι λέγεσθαι τὴν τρίτην ἀρχὴν κατὰ τὴν οὐσίαν ἐστῶσαν, πλὴν ὅτι ἀρσενόθηλον αὐτὴν ὑπεστήσατο πρὸς ἔνδειξιν τῆς πάντων γεννητικῆς αἰτίας ... ὁ Χρόνος οὗτος ὁ δράκων γεννᾶται τριπλῆν γονὴν· Αἰθέρα, φησί, νοτερόν καὶ Χάος ἄπειρον καὶ τρίτον ἐπὶ τούτοις Ἑρεβος ὀμιχλῶδες ... ἀλλὰ μὴν ἐν τούτοις ὁ Χρόνος ὠϊὸν ἐγέννησεν ... καὶ τρίτον ἐπὶ τούτοις θεὸν ἀσώματον, πτέρυγας ἐπὶ τῶν ὠμων ἔχοντα χρυσᾶς, ὃς ἐν μὲν ταῖς λαγόσι προσπεφυκυίας εἶχε ταύρων κεφαλὰς, ἐπὶ δὲ τῆς κεφαλῆς δράκοντα πελώριον παντοδαπαῖς μορφαῖς θηρίων ἰνδαλλόμενον ... καὶ ἡδ' ἡ θεολογία Πρωτόγονον ἀνυμνεῖ καὶ Δία καλεῖ πάντων διατάκτορα καὶ ὄλου τοῦ κόσμου· διὸ καὶ Πᾶνα καλεῖσθαι.

B 13 /2 = Athénagorás, *Legatio sive Supplicatio pro Christianis* 18,3; p. 20 Schw.

... Ὀρφέως δὲ ὃς καὶ τὰ ὀνόματα αὐτῶν [θεῶν] πρῶτος ἐξηῦρεν καὶ τὰς γενέσεις διεξῆλθεν καὶ ὅσα ἐκάστοις πέπρακται εἶπεν καὶ πεπίστευται παρ' αὐτοῖς

ἀληθέστερον θεολογεῖν, ὡς καὶ Ὀμηρος τὰ πολλὰ καὶ περὶ θεῶν μάλιστα ἔπεται, καὶ αὐτοῦ τὴν πρώτην γένεσιν αὐτῶν ἐξ ὕδατος συνιστάντος Ὡκεανός, ὅσπερ γένεσις πάντεσσι τέτυκται (Ξ 201). ἦν γὰρ ὕδωρ ἀρχὴ κατ' αὐτὸν τοῖς ὅλοις, ἀπὸ δὲ τοῦ ὕδατος ἰλὺς κατέστη, ἐκ δὲ ἐκατέρων ἐγεννήθη ζῶιον δράκων προσπεφυκυῖαν ἔχων κεφαλὴν λέοντος, διὰ μέσου δὲ αὐτῶν θεοῦ πρόσωπον, ὄνομα Ἡρακλῆς καὶ Χρόνος. οὗτος ὁ Ἡρακλῆς ἐγέννησεν ὑπερμέγεθες ὠϊόν, ὃ συμπληρούμενον ὑπὸ βίας τοῦ γεγεννηκότος ἐκ παρατριβῆς εἰς δύο ἐρράγη. τὸ μὲν οὖν κατὰ κορυφὴν αὐτοῦ Οὐρανός εἶναι ἐτελέσθη, τὸ δὲ κάτω ἐνεχθὲν Γῆ· προῆλθε δὲ καὶ θεὸς τις δισώματος. Οὐρανός δὲ Γῆι μιχθεὶς γενναῖι θηλείας μὲν Κλωθῶ Λάχεσιν Ἄτροπον, ἄνδρας δὲ Ἐκατόγχειρας Κόττον Γύγην Βοιάρεων καὶ Κύκλωπας Βρόντην καὶ Στερόπην καὶ Ἄργην· οὓς καὶ δῆσας κατεταρτάρωσεν, ἐκπεσεῖσθαι αὐτὸν ὑπὸ τῶν παίδων τῆς ἀρχῆς μαθῶν. διὸ καὶ ὀργισθεῖσα ἡ Γῆ τοὺς Τιτᾶνας ἐγέννησεν·

κούρους δ' Οὐρανίωνας ἐγείνατο πότνια Γαῖα,
οὓς δὴ καὶ Τιτῆνας ἐπίκλησιν καλέουσιν,
οὔνεκα τεισάσθην μέγαν Οὐρανὸν ἀστερόεντα.

B 14 = Pseudo-Démosthénés, c. Aristog. I,11

καὶ τὴν ἀπαραίτητον καὶ σεμνὴν Δίκην ἦν ὁ τὰς ἀγιωτάτας τελετὰς ἡμῖν καταδείξας Ὀρφεὺς παρὰ τὸν τοῦ Διὸς θρόνον φησὶ καθημένην πάντα τὰ τῶν ἀνθρώπων ἐφορᾶν.

B 15 /1 = Marm. Par.; FGrHist. 239 A 14; II,995

[ἀφ' οὗ Ὀρφεὺς ὁ Οἰάγρου καὶ Καλλιόπης] υἱὸς τὴν ἑαυτοῦ ποίησιν ἐξέθηκε, Κόρης τε ἀρπαγὴν καὶ Δήμητρος ζήτησιν καὶ τὸν αὐτοῦ[ρηθέντα αὐτῇ σπόρον, ὃν ἐδίδαξε τὸ πλη]θος [?]) τῶν ὑποδεξαμένων τὸν καρπὸν...

B 15 /2 = Themistios, Oratio 30; p. 422 Dind. = Orph. Argonautica 26

Δήμητρος τε πλάνην καὶ Φερσεφόνης μέγα πένθος, θεσμοφόρος θ' ὡς ἦν.

B 15a = Papyr. Berol. 44 (Berl. Klassikertexte V, 1, 8) col. 1, 1-7 n.

[Ὀρφεὺς υἱὸς ἦν Οἰάγ]ρου καὶ Καλλιόπης τῆς [Μούσης, ὁ δὲ Μουσ]ῶν βασιλεὺς Ἀπόλλων τού[τῳ ἐπέπνευσεν, ὅθεν] ἔνθεος γενόμενος [ἐποίησεν τοὺς ὕμνους,] οὓς ὀλίγα Μουσαῖος ἐπα[νορθώσας κατέγρ]αψεν· παρέδωκεν δὲ [τὰ Ὀρφ]έως ὀργι[α σέβ]εσθαι Ἑλλησίν τε καὶ [βαρβάρ]οις, καὶ κ[α]θ' ἑκάστον σέβημα ἦν ἐ[πιμελέστατος περὶ] τελετὰς καὶ μυστήρια καὶ [καθαροὺς καὶ] μαντεῖα. τ[ῆ]ν Δ[ή]μητρα θε[ᾶν]...

col. 2, 1

[ἦν Ὀ]ρφεὺς [μὲ]ν Διὸς ἀδελφὴν παραδέδωκεν, οἱ δὲ μητέρα· ὧν οὐθὲν τῶν εὐσεβούντων εἰς ἐπίμνησιν ποιητέον. ἔχει γὰρ ἐκ Διὸς καὶ Δήμητρος θυγατρὸς ἀρχὴν, Φερσεφόνη[ς ἰα πλ]εκούσης συμπαρουσῶν τῶν [᾽Ωκεα]νοῦ θυγατέρων ὧν ὀνόματα τα[ῦτα ἐκ τῶν] Ὀρφέως ἐπῶν.

col. 4

τὴν συμφοράζουσαν στενάχειν ὑπὲρ τῆς θυγατρὸς· Καλλιόπης δὲ καὶ Κλεισιδίκης καὶ Δημωνάσσης[?] μετὰ τῆς βασιλίσης ἐφ' ὑδρείαν ἐλθουσῶν πυνθάνεσθαι τῆς Δήμητρος ὡς θνητῆς τινος, χρείας δ' ἔνεκά τινος αὐτὴν παραγεγονέναι ὁ Μουσαῖος διὰ τῶν ἐπῶν αὐτοῦ λέγων ἐστίν.

col. 6

ἄφρονες ἄνθρωποι δυστλήμονες [οὔτε κακοῖο ὕμμιν ἐπ]ερ[χομένου πρ]ογνώμονες οὔτ' ἀγαθοῖο.

col. 7:

εἰμὶ δὲ Δημήτηρ ὠρηφόρος ἀγλαόδωρος. τίς θεὸς οὐράνιος ἢ ἐ θνητῶν ἀνθρώπων ἤρπασε Φερσεφόνην καὶ [ἐὸν φίλον ἤπα]φε θυμόν; ὅθεν Κάθοδος λέγεται.

B 16 = Apollónios Rhod. *Argonautica* I,494

... ἂν δὲ καὶ Ὀρφεύς

λαιῆι ἀνασχόμενος κίθαριν πείραζεν ἀοιδῆς.

ἦειδεν δ' ὡς γαῖα καὶ οὐρανὸς ἠδὲ θάλασσα

τὸ πρὶν ἐπ' ἀλλήλοισι μιῆι συναρηρότα μορφῆι

νεῖκεος ἐξ ὀλοοῖο διέκριθεν ἀμφὶς ἕκαστα·

ἠδ' ὡς ἔμπεδον αἰὲν ἐν αἰθέρι τέκμαρ ἔχουσιν

ἄστρα σεληναίη τε καὶ ἠελίοιο κέλευθοι·

οὔρεά θ' ὡς ἀνέτειλε, καὶ ὡς ποταμοὶ κελάδοντες

αὐτῆισιν νύμφησι καὶ ἐρπετὰ πάντ' ἐγένοντο.

ἦειδεν δ' ὡς πρῶτον Ὀφίων Εὐρυνόμη τε

᾽Ωκεανὶς νιφόεντος ἔχον κράτος Οὐλύμποιο·

ὡς τε βίηι καὶ χερσὶν ὁ μὲν Κρόνωι εἵκαθε τιμῆς,

ἠ δὲ Ῥέηι, ἔπεσον δ' ἐνὶ κύμασιν ᾽Ωκεανοῖο·

οἱ δὲ τέως μακάρεσσι θεοῖς Τιτῆσιν ἄνασσον,

ὄφρα Ζεὺς ἔτι κοῦρος, ἔτι φρεσὶ νήπια εἰδώς

Δικταῖον ναίεσκεν ὑπὸ σπέος, οἱ δὲ μιν οὔπω

γηγενέες Κύκλωπες ἐκαρτύναντο κεραυνῶι

βροντῆι τε στεροπῆι τε· τὰ γὰρ Διὶ κῦδος ὀπάζει.

B 17 = I. G. XIV n. 638 Kaibel; Harrison–Murray, *Prolegomena* 661ff. Comparetti *Laminette Orfiche*, Fir. 1910, p. 32

εὐρήσεις δ' Ἀίδαο δόμων ἐπ' ἀριστερὰ κρήνην,
 παρ' δ' αὐτῇ λευκὴν ἐστηκυῖαν κυπάρισσον·
 ταύτης τῆς κρήνης μηδὲ σχεδὸν ἐμπελάσειας.
 εὐρήσεις δ' ἑτέραν, τῆς Μνημοσύνης ἀπὸ λίμνης
 ψυχρὸν ὕδωρ προρέον· φύλακες δ' ἐπίπροσθεν ἕασιν.
 εἶπεῖν· Ἰῆς παῖς εἰμι καὶ Οὐρανοῦ ἀστερόεντος,
 αὐτὰρ ἐμοὶ γένος οὐράνιον· τόδε δ' ἴστε καὶ αὐτοί·
 δίψῃ δ' εἰμ[ί] αὕη καὶ ἀπόλλυμαι· ἀλλὰ δότ' αἶψα
 ψυχρὸν ὕδωρ προρέον τῆς Μνημοσύνης ἀπὸ λίμνης·
 καὶ τὸτ' ἔπειτ' ἄλλοισι μεθ' ἠρώεσσι ἀνάξει[ς].]

B 17a = B. C. Hell. XVII,121; Harp.–Murr. 662. Comp. 37

A. δίψαι αὖτος ἐγὼ καὶ ἀπόλλυμαι.

B. ἀλλὰ πιέμ [μ]οι κράνας αἰενάω ἐπὶ δεξιὰ, τῇ κυφάρισσος. τίς δ' ἐσί; πῶ δ' ἐσί;

A. Γᾶς υἱός ἡμι καὶ Ὀρανῶ ἀστερόεντος.

B 18 = I. G. XIV,641,1; Comp. 1

ἔρχομαι ἐκ καθαρῶ[ν], καθαρὰ χθονί[ων] βασιλεία,
 Εὐκλῆς, Εὐβουλεύς τε καὶ ἀθάνατοι θεοὶ ἄλλοι·
 καὶ γὰρ ἐγὼν ὑμῶν γένος ὄλβιον εὐχομαι εἶμεν,
 ἀλλὰ με Μοῖρ[α] ἐδάμασσε καὶ ἀθάνατοι θεοὶ ἄλλοι
 [] καὶ ἀστεροβλήτα κεραυνόν.

κύκλου δ' ἐξέπταν βαρυπενθέος ἀργαλέοιο,
 ἰμερτοῦ δ' ἐπέβαν στεφάνου ποσὶ καρπαλίμοισι,
 Δεσποίνας δ[ὲ] ὑπὸ κόλπον ἔδυν χθονίας βασιλείας·
 ἰμερτοῦ δ' ἀπέβαν στεφάνου ποσὶ καρπαλίμοισι.
 ὄλβιε καὶ μακαριστέ, θεὸς δ' ἔσῃ ἀντὶ βροτοῖο·
 ἔριφος ἐς γάλ' ἔπετον.

B 19 = I. G. XIV,641,2; Comp. 21

ἔρχομαι ἐκ καθαρῶν [χθονίων] καθαρὰ, χθονίων βασιλεία,
 Εὐκλε καὶ Εὐβουλεῦ καὶ [όσοι] θεοὶ δαίμονες ἄλλοι·
 καὶ γὰρ ἐγὼν ὑμῶν γένος εὐχομαι ὄλβιον εἶναι,
 ποινὰν δ' ἀνταπέτεισ[α] ἔργων ἔνεκ[α] οὔτι δικαίων,
 εἴτε με Μοῖρ[α] ἐδαμάσατο [?] [***
 ***] στεροπῆτι κεραυνῶι.

νῦν δ' ἰκέτι[ς ἦ]κω παρ' ἀγαυὴν Φερσεφόνειαν,

ὥς με πρόφρων πέμψηι ἔδρας εἰς εὐαγε[όν]τω[ν].

B 19a = Diels in Kleinerts Philotesia (Berl. 1907) 39; Comp. 43

ἔρχεται ἐκ καθαρῶν καθαρά, χθονίων βασιλεια,
 Εὐκλεες Εὐβουλεῦ τε, Διὸς τέκος ἀγλά', ἔχω δὲ
 Μνημοσύνης τόδε δῶρον ἀοίδιμον ἀνθρώποισιν.
 Ἐκαικίλια Σκουνδεῖνα, νόμωι ἴθι διὰ γεγῶσα'.

B 20 = I. G. XIV 642; Comp. 6

ἀλλ' ὀπόταμ ψυχὴ προλίπηι φάος ἀελίοιο,
 δεξιὸν ε[ἴ]σ[ι]θι ἄς δεῖ τινα πεφυλαγμένον εὔ μάλα πάντα.
 χαῖρε παθῶν τὸ πάθημα· τὸ δ' οὐπω πρόσθ[ε] ἐπεπόνθεις·
 θεὸς ἐγένου ἐξ ἀνθρώπου· ἔριφος ἐς γάλα ἔπετες.
 χαῖρε, χαῖρε, δεξιὰν ὁδοιπορ[ῶν]
 λειμῶνάς τ[ε] ἱεροῦς καὶ ἄλσεα Φερσεφονείας.

B 21 = Diels, Orphischer Demeterhymnus (Festschr. f. Gomperz) 1ff. Comp. 10

πρατογόνωι Γῆι ματρὶ ἔφη Κυβελήια Κόρρα·
 ... Δήμητρος ... πανόπτα Ζεῦ ...
 Ἦλιε Πῦρ διὰ πάντ' ἄστη νίσειαι, ὅτε Νίκαις
 ἠδὲ Τύχαις ἐφάνης [καὶ ὁμοῦ] παμμήστορι Μοίραι,
 τῆι τοι γάννυα πιαίνεις τῆι σῆι, κλυτὲ δαῖμον,
 δεσποτεῖαι· τιν πάντα δαμασά, [τὰ] πάντα κρατυντά,
 ἐμβρόντητα δὲ πάντα· [τὰ] Μοίρης τλητέα πάντη.
 μητέρι Πῦρ μὲν μ' ἄγ[ε], εἰ νῆστις οἶδ' [ὑπομεῖναι],
 ἐπτά τε νῆστιν νυξίν ἢ μεθ' ἡμέραν [?] ἐλινύεν.
 ἐπτήμαρ τιν νῆστις ἔην, Ζεῦ Ὀλύμπιε καὶ πανόπτα
 Ἦλιε ...

B 22 = Kléméns Alexandrijský, Stromata V,49

οὐχὶ καὶ Ἐπιγένης ἐν τῷ Περι τῆς Ὀρφέως ποιήσεως τὰ ἰδιάζοντα παρ' Ὀρφεῖ
 ἐκτιθέμενός φησι ἕκαστος καμπυλόχοισι τοῖς ἀρότροις μηνύεσθαι, ἵστημοσι δὲ
 τοῖς αὐλαξι, ἴμιτον δὲ τὸ σπέρμα ἀλληγορεῖσθαι καὶ δάκρυα Διὸς τὸν ὄμβρον
 δηλοῦν, Μοίρας τε αὖ τὰ μέρη τῆς σελήνης, τριακάδα καὶ πεντεκαιδεκάτην καὶ
 νομηγίαν· διὸ καὶ λευκοστόλους αὐτὰς καλεῖν τὸν Ὀρφέα φωτὸς οὐσας μέρη.
 πάλιν ἄνθιον μὲν τὸ ἔαρ διὰ τὴν φύσιν, ἀργίδα δὲ τὴν νύκτα διὰ τὴν
 ἀνάπαυσιν καὶ Γοργόνιον τὴν σελήνην διὰ τὸ ἐν αὐτῇ πρόσωπον, Ἄφροδίτην
 τε τὸν καιρὸν καθ' ὃν δεῖ σπείρειν λέγεσθαι παρὰ τῷ θεολόγῳ.

B 23 = Greek Papyri from Gurob edited by G. Smyly, Cunningham Memoirs n. 12, Dublin 1921 n. 1 M. Tierney Classic. Quart. 16 (1922) 77

.ασταε.. [ἴ]να εὐρηι
 ωμα...υνλεγε
 διὰ τὴν τελετήν
 ἔτεμον ποιναὺς πατέ[ρων
 σῶισόμ με Βριμώ με
 Δημήτηρ τε Ῥέα
 Κούρητές τε ἔνοπλοι
 ωμεν
 [ἴ]να ποιῶμεν ἱερὰ καλὰ
 .νηι κριός τε τράγος τε
 ἀπερίσια δῶρα
 .ου καὶ ἐπὶ ποταμοῦ νομῶι
 ανων τοῦ τράγου
 τὰ δὲ λοιπὰ κρεα κρέα ἐσθιέτω
 βέβηλος μὴ ἐφοράτω
 λλου ἀναθείς εἰς τὸ ἀνηγε
 αλων εὐχή [vacat]
 νον καὶ Εὐβουλέα καλῶ
 .ας ευηας κικλήσκω
 ..ιτοφίλους σὺ ἀπαυάνας
 [Δ]ήμητρος καὶ Παλλάδος ἡμῖν
 [βασι]λεῦ Ἴρικεπαῖγε σῶισόμ με
 [Φάν]ητα· εἰς Διόνυσος σύμβολα
 υρα θεὸς διὰ κόλπου
 ν ἔπιον ὄνος βουκόλος
 γιας σύνθεμα· ἄνω κάτω τοῖς
 καὶ ὅ σοι ἐδόθη ἀνηλῶσαι
 [ε]ἰς τὸν κάλαθον ἐμβαλῖν
 [κ]ῶνος ὄμβος ἀστράγαλοι
 ἢ ἔσοπτρος [vacat]